

एक नजर में



मालवी में फिल्म बनाई तो न्याय नहीं कर पाऊंगा
उज्जैन। मालवी में फिल्म बनाई तो न्याय नहीं कर पाऊंगा। किसी भी किरदार पर फिल्म बनाता हूँ तो पहले उसमें खुद उतरता हूँ, उसके बाद मैं उस फिल्म में दर्शकों के साथ न्याय कर पाता हूँ। उपरोक्त उद्गार ख्यात बॉलीवुड फिल्म निर्देशक अनुभव सिन्हा के हैं। आप प्रस वलब के रूबरू कार्यक्रम में प्रकाश से रूबरू थे। उज्जैन पहुंचे निर्देशक अनुभव सिन्हा ने पहले महाकाल दर्शन किए उसके बाद प्रेस वलब पर प्रकाश से चर्चा की। आपका कहना था कि किसी भी फिल्म के विषय को ढूँढने उज्जैन नहीं आया हूँ अभी तो मुझे दर्शकों के मन को टटोलना है और एक आम आदमी फिल्म थिएटर के कितना नजदीक है यह जानना है। एक प्रश्न के जवाब में अनुभव का कहना था कि उनकी यात्रा अभी पूरी नहीं हुई है 40 दिन की यात्रा पर निकले हैं और देश के कई हिस्सों में यात्रा कर दर्शकों के मन को टटोलेंगे। रावण, थप्पड़, आर्टिकल 15, दस जैसी कई महत्वपूर्ण फिल्में बनाने वाले अनुभव आज प्रस वलब पर सादा अंदाज में दिखे। आपने सभी सवालों का जवाब ईमानदारी से दिया और कहां की उज्जैन आकर उन्हें बहुत अच्छा लगा। रूबरू आयोजन के शुभारंभ में कार्यकारी अध्यक्ष विशाल सिंह हाड़ा ने स्वागत भाषण देते हुए कहा कि अनुभव की फिल्में बेमिसाल हैं और सभी फिल्मों समाज को सकारात्मक संदेश भी देती हैं। आपने कहा कि मुख्यमंत्री डॉ. मोहन यादव स्वयं फिल्मों में रुचि रखते हैं और फिल्म निर्देशकों के लिए मध्य प्रदेश में एक अच्छा माहौल और व्यवस्था भी है। शुरुआत में सिन्हा का स्वागत विशाल सिंह हाड़ा, भूपेंद्र भूतड़ा, कमलेश जाटवा, गोविंद प्रजापत, राहुल यादव, डॉ. प्रणव नागर, धर्मेन्द्र भाटी, मनोज तिलक, जितेंद्र ठाकुर, अशोक त्रिपाठी सहित कार्यकारिणी सदस्यों एवं मौजूद पत्रकारों ने किया।



मुख्यमंत्री के नाम कलेक्टर को ज्ञापन सौंपा

उज्जैन। प्रांतीय आढान पर प्रमुख पेंशनर्स एसोसिएशन उज्जैन के तत्वावधान में मुख्यमंत्री के नाम संबोधित ज्ञापन पेंशनर्स कोठी रोड स्थित प्रशासनिक संकुल के समीप एकत्रित हुए। वहां से नारेबाजी करते हुए रैली एवं प्रदर्शन करते हुए प्रशासनिक संकुल स्थित कार्यालय कलेक्टर उज्जैन में पहुंचे। वहां कलेक्टर उज्जैन प्रतिनिधि उद्वेग देराड़ी को अपनी मांगों का ज्ञापन सौंपा। ज्ञापन वाचन अशोक दुबे जिला अध्यक्ष ने किया। उल्लेखनीय है कि पेंशनर्स विगत लंबे अरसे से अपनी लोभित मांगों के निराकरण हेतु संघर्षरत है। लेकिन शासन का कोई ध्यान इस ओर नहीं होने से फलस्वरूप पूरे प्रदेश के लगभग 5 लाख पेंशनर्स में आक्रोश व्याप्त है। पेंशनर्स का कहना है, कि अनिराकरण मांगों की कड़ी में दिन-प्रतिदिन नई मांगें एवं समस्याओं का जुड़ाव होता जा रहा है। जबकि शासन द्वारा एक भी मांग का निराकरण नहीं किया जा है। केंद्रीय सरकार के अधिकारी कर्मचारी तथा पेंशनर्स को 3 प्रतिशत महंगाई राहत दिनांक 1 जुलाई 2025 से मिल चुका है। लेकिन मध्यप्रदेश के शासकीय कर्मचारी अधिकारियों तथा पेंशनर्स को अभी तक नहीं मिला है। इस अवसर पर शमशेर सिंह तोमर, कोमल भूतड़ा, मंजुलता भाटी सहित बड़ी संख्या में पेंशनर्स उपस्थित रहे। यह जानकारी डॉ. स्वामीनाथ पांडेय ने दी।



न्याय व वैकल्पिक व्यवस्था की मांग

उज्जैन। कलेक्टर कार्यालय की जमीन पर बनाए गए मकानों को नगर निगम द्वारा खाली करवाने और तोड़ने की कार्रवाई के विरोध में स्थानीय निवासी सड़कों पर उतर आए। वहां से यहां रह रहे गरीब और मध्यमवर्गीय परिवारों ने प्रशासन पर अचानक बंदखली की कार्रवाई शुरू करने का आरोप लगाया है। निवासियों का कहना है कि उन्हें बिना किसी वैकल्पिक व्यवस्था और मुआवजा दिए घर खाली करने के लिए कहा जा रहा है। परिवारों ने बताया कि नगर निगम का अमला गाड़ी लेकर आया और चेतावनी दी कि मकानों को तोड़ दिया जाएगा, इसलिए तुरंत घर खाली करें। परेशान निवासी संगीता मालवीय ने बताया कि छोटे-छोटे बच्चों को लेकर हम कहां जाएं। 15 साल से यहीं रह रहे हैं और अब शाम तक मकान खाली करने को कहा गया है। नगर निगम बिल्डिंग ऑफिसर लक्ष्मण प्रसाद साहू ने बताया कि संबंधित जमीन नगर निगम की है और इसे खाली करने की प्रक्रिया के तहत निगम की गाड़ी द्वारा मुंडी कर सुचना दी गई है। यदि निर्धारित समय सीमा में मकान खाली नहीं किए गए, तो नोटिस जारी कर वैधानिक कार्रवाई की जाएगी। क्षेत्र में विवाद और तनाव लगातार बढ़ रहा है। निवासी न्याय की मांग पर अडिग हैं।



संविधान की जानकारी दी गई

उज्जैन। अखिल भारतीय अधिका परिषद जिला इकाई उज्जैन के द्वारा पयुवर विजन कॉलेज में संविधान दिवस का कार्यक्रम आयोजित किया गया। कार्यक्रम में मुख्य अतिथि सेवानिवृत्त जिला एवं सत्र न्यायाधीश करुणा त्रिवेदी, मुख्य वक्ता के रूप में सहायक जिला आबकारी अधिकारी नितिन जोशी, प्रांत उपाध्यक्ष विजय पटेल, अधिवक्ता प्रांत कार्यकारिणी सदस्य मिश्रीलाल चौधरी उपस्थित थे। कार्यक्रम की अध्यक्षता अधिवक्ता परिषद जिला इकाई उज्जैन के अध्यक्ष विशाल चौबे के द्वारा की गई। मुख्य वक्ता नितिन जोशी के द्वारा संविधान दिवस के कार्यक्रम में संविधान निर्माण के समय से लेकर संविधान के लागू होने एवं संविधान की प्रस्तावना के संबंध में महत्वपूर्ण जानकारी प्रदान की गई। कार्यक्रम का संचालन महामंत्री अजय पांडे ने एवं आभार प्रदर्शन भरत शर्मा ने माना। कार्यक्रम में अधिकाओं की संख्या 100 से अधिक थी।

सिंहस्थ मेला अधिकारी बोले - इतने बड़े ठेकेदार हो कम से कम वाइब्रेटर तो खरीद लो

सीमेंट प्लास्टर में मिट्टी गिरते देख कलेक्टर हुए नाराज, 29 किलोमीटर घाट निर्माण का अफसरों ने लिया जायजा, शनि मंदिर से नागदा बायपास तक बन रहे घाट



उज्जैन। उबड़ खावड़ उंचा नीचा सीमेंट कॉंक्रीट का काम देखकर नाराज हुए जब वह 29 किलोमीटर घाट निर्माण कार्य देखने के लिए कलेक्टर रोशन कुमार सिंह के साथ जीवन खेड़ी क्षेत्र में पहुंचे थे। शिक्षा के

किनारे बन रहे घाट निर्माण की रिटर्निंग वॉल के निर्माण में 1 ही वाइब्रेटर से काम किया जा रहा था। सिंगल वाइब्रेटर से काम कर रहे



ठेकेदार को, क्रमिश्नर ने कहा की इतने बड़े ठेकेदार हो कम से कम एक वाइब्रेटर और खरीद लो और काम अच्छे से करो। संसाधन सभी तरह के मौके पर मौजूद होना चाहिए ताकि काम प्रभावित न हो।

सिंहस्थ 2028 के पहले शिप्रा नदी को नया, आकर्षक और सुविधा-संपन्न स्वरूप देना इस महापरियोजना का मुख्य लक्ष्य है। विशाल देवस्थली उज्जैन में करोड़ों श्रद्धालुओं और साधु-संतों की आमद को देखते हुए पक्के घाट, अखाड़ों की स्थापना के लिए स्थान और सुरक्षित मार्ग तैयार किए जा रहे हैं। यह घाट निर्माण कार्य त्रिवेणी शनि मंदिर क्षेत्र से लेकर

नागदा बायपास तक फैला हुआ है। दोनों किनारों पर सीमेंट-कॉंक्रीट के मजबूत घाट विकसित किए जा रहे हैं, जिनसे श्रद्धालुओं को खान, दर्शन और आवागमन में सुविधा मिलेगी। मध्य प्रदेश के मुख्यमंत्री डॉ. मोहन यादव ने 31 फरवरी 2025 को अंगरेपर 29 किलोमीटर लंबे घाट बनाए जाने के लिए भूमि पूजन किया था, जिसके लिए 862 करोड़ की राशि स्वीकृत हुए। यह उज्जैन की अब तक की सबसे बड़ी नदी विकास परियोजनाओं में से एक है। बैरवा, स्टॉप डैम, वेंटेड कॉन्वैज का निर्माण भी शामिल है। जिससे जल संवर्धन बढ़ेगा

और वर्षाभर शिप्रा के जलस्तर को नियंत्रित रखा जा सकेगा। उज्जैन एक तीर्थ नगरी के रूप में नई पहचान हासिल करेगा। शिप्रा जलमार्ग पर नौकायन सुविधा शुरू होने की तैयारी भी की जा रही है। सिंहस्थ—2028 में आने वाले करोड़ों श्रद्धालुओं को हाई-क्वालिटी घाटों का लाभ मिलेगा। प्रशासन का दावा है कि तय समय सीमा में कार्य पूरा करने के लिए दिन-रात कार्य जारी है और जल्द ही शिप्रा का स्वरूप पूरी तरह बदलता हुआ नजर आएगा। सर्वाट मीटिंग के दौरान जल संसाधन विभाग के कार्यपालन यंत्री मयंक सिंह और अन्य अधिकारी मौजूद रहे।

कलेक्टर भी हुए नाराज-29 किलोमीटर लंबे घाट

जीवनखेड़ी में जब संभाग आयुक्त सिंहस्थ मेला अधिकारी से लेकर कलेक्टर रोशन कुमार सिंह रिटर्निंग वॉल का अवलोकन कर रहे थे तभी नीचे प्लास्टर के ऊपर पहाड़ी का कटाव होकर मिट्टी लगातार गिर रही थी। जिसे देखकर कलेक्टर नाराज हुए और कहा कि ऐसा नहीं होना चाहिए। वरना प्लास्टर का कोई मतलब नहीं रहेगा ऐसे में ठेकेदार ने कहा कि सर में साफ करावा दूंगा। सिंहस्थ 2028 को ध्यान में रखते हुए शिप्रा नदी के दोनों किनारों पर बनाए जा रहे लगभग 29 किमी लंबे पक्के घाट निर्माण कार्यों में तेजी आ गई है। जल संसाधन विभाग द्वारा संचालित इस महत्वाकांक्षी परियोजना का ठेका इंदौर की फलोदी कंस्ट्रक्शन कंपनी को दिया गया है। जो बड़े स्तर पर मशीनरी और मानव संसाधन लगाकर कार्य को गति दे रही है। गुरुवार को प्रशासनिक टीम ने निर्माण कार्यों का मैदानी निरीक्षण किया। जीवनखेड़ी, सावराखेड़ी सहित नदी तट के कई हिस्सों पर पहुंचकर अधिकारियों ने गुणवत्ता की जांच की और ठेकेदार कंपनी को निर्धारित समयविधि में काम पूरा करने के सख्त निर्देश दिए।

ससुराल से लौटे युवक को कार चालक ने कुचला, मौके पर मौत

उज्जैन। बुधवार रात में बस से उतरने के बाद पैदल लौट रहे युवक को कार ने कुचल दिया। युवक की मौके पर ही मौत हो गई। उसके पास मिले मोबाइल से पहचान कर परिजनों को लोगों ने सूचना दी। गुरुवार सुबह पुलिस ने पोस्टमार्टम कराया है। घट्टिया थाना क्षेत्र के ग्राम पिपलाई और जैथल के बीच रात में एक युवक को कार ने कुचल दिया था। युवक की मौके पर ही मौत हो गई थी उसे 108 एम्बुलेंस अस्पताल लेकर पहुंची। मृतक के पास मोबाइल मिला था जिसके आधार पर उसमें दर्ज नंबर पर कॉल किया गया तो भाई से संपर्क हुआ। उसने बताया कि उक्त नंबर भाई राहुल पिता अमरसिंह निवासी जयरायपुरा घट्टिया का है। घटनाक्रम की जानकारी भाई को दी गई जो रात में ही परिजनों के साथ अस्पताल पहुंच गया। पुलिस ने मामले में मर्ग कायम कर गुरुवार सुबह पोस्टमार्टम कराया है इस दौरान परिजनों ने बताया कि राहुल अपने ससुराल उज्जैन आया था और बस में बैठकर वापस लौटा था, उसने कुछ देर में ही परिजनों को कॉल कर घर लौटने की बात कही थी।

उज्जैन से बस में जैथल तक आया था। जहां से पैदल अपने घर की ओर आ रहा था तभी दुर्घटना हुई है। घट्टिया थाना पुलिस ने मार्ग पर लगे कैमरों की मदद से कुचलने वाले वाहन चालक की तलाश शुरू की है। दुर्घटना स्थल पर लोगों का कहना था कि कार ने टक्कर मारी और उज्जैन की ओर निकल गई। बता दें कि रात्रि में अधिकांश वाहनों की रफ्तार पर किसी प्रकार का नियंत्रण नहीं होने से इस प्रकार की दुर्घटना हो रही है। वहीं अल सुबह भी ऐसी ही रफ्तार में चार पहिया वाहन चलते हैं।

तराना से लाए थे गांजा

उज्जैन। गांजा लेकर आ रहे 2 भाइयों को पुलिस ने गिरफ्तार करने के बाद रिमांड पर लिया है। दोनों ने गांजा तराना से गाना कबूल किया है। पुलिस अब दोनों भाइयों को गांजा उपलब्ध कराने वाले की तलाश कर रही है। चिमनगंज थाना पुलिस ने मंगलवार-बुधवार रात उड़डवा रोड से बिना नंबर की बाइक पर सवार आगर जिले के ग्राम तनोडिया में रहने वाले भूपेंद्र राठौर और विजय राठौर को गिरफ्तार किया था जिनके पास से डेढ़ किलो के लगभग गांजा बरामद हुआ था। एसआई राजाराम चौहान ने बताया कि दोनों के खिलाफ मादक पदार्थ तस्करी का प्रकरण दर्ज कर बुधवार को न्यायालय में पेश किया गया था जहां से एक दिन की पूछताछ के लिए रिमांड पर लिया गया है। दोनों का अपराधिक रिकार्ड भी तलाशा जा रहा है। प्राथमिक पूछताछ में पता चला कि गांजा तराना से लेकर आए थे और तनोडिया लेकर जा रहे थे। पुलिस गांजा उपलब्ध कराने वाले को जानकारी देकर जमानत देकर रिमांड पर लाने की प्रक्रिया शुरू कर दी है।

72 वर्षीय गुप्ता ने तैराकी में जीते गोल्ड, सिल्वर, कांस्य पदक

उज्जैन। एक्स्ट्रिक कंपलेक्स जीएमसी बाल योगी स्टेडियम गाचीबोली हैदराबाद तेलंगाना में आयोजित 21वां राष्ट्रीय मास्टर्स तैराकी प्रतियोगिता में उज्जैन ने 6 पदक अपने नाम किये। शहर के दो वरिष्ठ तैराकी 72 वर्षीय सुभाष गुप्ता एवं 60 वर्षीय सुनील पारीक ने तैराकी में अपना दम दिखाया। महाकाल मंदिर के पास भोलेश्वर भक्ति भंडार के नाम से असली रूद्राक्ष एवं राशि रत्न की दुकान चलाने वाले सुभाष गुप्ता ने 50 मीटर फ्री स्टाइल में गोल्ड, 200 मीटर इंडिविजुअल मिडले में सिल्वर, एवं 100 मीटर बटरफ्लाय में कांस्य पदक जीता। इसी तरह बैंक में कार्यरत सुनील पारीक ने भी 100 मीटर बैक स्टाइल में कांस्य पदक जीता और कांस्य पदक जीतकर उज्जैन शहर का ही नहीं बल्कि मध्यप्रदेश का गौरव बढ़ाया।

पति की हत्या करने वाली पत्नी को सजा

उज्जैन। न्यायालय विवेक कुमार चंदेल, अष्टम अपर सत्र न्यायाधीश जिला उज्जैन के न्यायालय द्वारा आरोपिया द्रोपदी पिता नंदकिशोर चौहान, उम्र- 50 वर्ष, नाकोडा धाम, नागझिरी, जिला उज्जैन को धारा 304 भाग 2 भादवि में 5 वर्ष सश्रम कारावास तथा 5 हजार रुपए अर्थदण्ड से दण्डित किया गया। मीडिया सेल प्रभारी कुलदीप सिंह भदौरिया ने बताया कि 5 दिसंबर 2023 को रात्रि 3 बजे जिला ज्विकिसालय उज्जैन के ड्यूटी कम्पाउण्डर राजेश यादव ने पंचनाम उज्जैन को टेलीफोन पर इस आशय की सूचना दी कि नंदकिशोर पिता मोहनलाल चौहान को घर पर मारपीट में चोट आने के कारण घायल अवस्था में राहुल पिता नंदकिशोर इलाज के लिए अस्पताल लेकर आया था। जिसकी इलाज के दौरान मृत्यु हो गई है। मृतक के शव को मच्छरी रूम में रखवा दिया गया है। इस सूचना पर आरकेन्द्र पंचासा द्वारा मर्ग क्रमांक 58/2023 धारा 174 जा.फौ. कायम किया गया। आवश्यक अनुसंधान उपरांत अभियोग पत्र माननीय न्यायालय में पेश किया गया। प्रकरण में अनुसंधान के दौरान प्रभारी उप निदेशक अभियोजन राजेंद्र कुमार खाण्डेगर के द्वारा अनुसंधान में विधिक परामर्श एवं साक्ष्य संकलन हेतु मागदर्शन प्रदान किया। प्रकरण में महत्वपूर्ण साक्ष्य डीएनए एवं आवाज नमूना के आधार पर आरोपियों को दोषसिद्धि हुई। अभियोजन पैरवीकर्ता भारत सिंह कनेल, विशेष लोक अभियोजक के तर्कों से सहमत होकर आरोपिया द्रोपदी को न्यायालय द्वारा दण्डित किया गया।

बेटी से छेड़छाड़ करने वाले कलयुगी पिता को भेजा जेल

उज्जैन। बेटी के साथ छेड़छाड़ कर बलाकत्त का प्रयास करने वाले पिता को गिरफ्तार करने के बाद पुलिस ने न्यायालय में पेश कर गुरुवार को जेल भेज दिया। बेटी की शिकायत पर पुलिस ने मामला दर्ज किया था। लालपुर क्षेत्र में रहने वाली 17 वर्षीय बालिका ने अपनी मां और जौजा के साथ नागाझिरी थाने पहुंचकर शिकायत दर्ज कराई थी कि बुधवार सुबह मां के काम पर जाने के बाद वह किचन में काम कर रही थी। उसी दौरान पिता ने उसके साथ गलत काम करने का प्रयास किया। उसने शोर मचाया तो पिता जान से मारने की धमकी देकर भाग निकला। घटना के बाद उसने अपने परिजनों को जानकारी दी। काम पर गईं मां लौटी और बड़ी बहन के पति को बुलाकर पिता की हरकत बताई। मां अपनी बेटी को थाने लेकर पहुंची और पति के खिलाफ शिकायत दर्ज कराई। पुलिस ने पार्सको प्लेट और छेड़छाड़ की धारा में प्रकरण दर्ज कर रात में आरोपी पिता को गिरफ्तार कर लिया। अपनी ही सगी बेटी के साथ गलत काम का प्रयास करने वाले पिता को पुलिस न्यायालय में पेश कर जेल भेज दिया है। नागाझिरी थाना प्रभारी कमल निगवाल ने बताया कि आरोपी पिता के खिलाफ जल्द ही दस्तावेजों की कार्रवाई पूरी कर चालान न्यायालय में प्रस्तुत कर दिया जाएगा।

एसआईआर अभियान में पात्र मतदाताओं के नाम सुनिश्चित करना सर्वोच्च प्राथमिकता



उज्जैन। भाजपा के राष्ट्रीय महासचिव व एसआईआर के राष्ट्रीय संयोजक तरुण चुध, पार्टी की राष्ट्रीय मंत्री अल्का गुर्जर एवं प्रदेश संगठन महामंत्री हितानंद जी ने गुरुवार को एसआईआर को लेकर देवास रोड स्थित होटल में उज्जैन संभाग की संभागीय बैठक को संबोधित किया। पार्टी के राष्ट्रीय महासचिव एवं एसआईआर अभियान के राष्ट्रीय संयोजक तरुण चुध ने कहा कि एसआईआर का पहला चरण सामान्य की ओर है और आने वाले कुछ दिन अतिरिक्त निर्णयों हैं। पार्टी का मुख्य लक्ष्य मतदाता सूची का शत-प्रतिशत शुद्धिकरण है और एक भी वैध मतदाता का नाम छूटना लोकतांत्रिक प्रक्रिया के प्रति अन्याय होगा, इसलिए कार्यकर्ताओं को घर-घर पहुंचकर तथा वार्ड स्तर पर टीम बनाकर कार्य करना है। जहां भी बाहरी या संदेहास्पद मतदाता दिखाई दें, वहां तुरंत औपचारिक शिकायत

दर्ज कराई जाए ताकि सूची पूर्ण रूप से पारदर्शी और विश्वसनीय बने। एसआईआर अभियान केवल प्रशासनिक कार्य नहीं, बल्कि संगठन की जमीनी पकड़ और जनता से जुड़ाव को मजबूत करने का महत्वपूर्ण अवसर है। सभी कार्यकर्ता अतिरिक्त चरण तक पूरी सतर्कता, समर्पण और ऊर्जा के साथ फील्ड में सक्रिय रहें, ताकि पार्टी का लक्ष्य पूर्ण सफलता के साथ प्राप्त हो सके। भाजपा की राष्ट्रीय मंत्री अल्का गुर्जर ने कहा कि यह केवल एक अभियान नहीं, बल्कि

पार्टी की जमीनी मजबूती, संगठन की पहचान और मध्यप्रदेश में निरंतर जनता की सेवा का सुनहरा अवसर है। इस अभियान में शामिल होना एक वन जनरेशन अवसर है, जिसे गंभीरता, समर्पण और पूर्ण जिम्मेदारी के साथ पूरा करना हर कार्यकर्ता का परम कर्तव्य है। भाजपा के प्रदेश संगठन महामंत्री हितानंद ने कहा कि हमें एसआईआर अभियान को प्राथमिकता के साथ पूरा करना होगा। अभियान का समय सीमा बेहद कम है, इसलिए इसे तेज गति, पूर्ण सतर्कता

Approved by M.P. Govt, Bar Council of India & Affiliated to Samrat Vikramaditya Vishwavidyalaya Ujjain

SANDIPANI LAW COLLEGE

According to college code 28 we required dynamic & ambitious faculty for the B.A.,LL.B.(Hons), LL.B. & LL.M.

REQUIREMENTS

S.No.	Post	Subject
1	Principal	Law
2	Lecturer/Asst. Professor	Law Sub.
3	Lecturer/Asst. Professor	Political Science
4	Lecturer/Asst. Professor	Sociology
5	Lecturer/Asst. Professor	Hindi
6	Librarian	

Qualification/Salary as per UGC Norms/ Govt./Inst. Norms.

Application with full details in two copies with two passport size photographs and enclosure must reach to the undersigned within 10 days from publication of this advertisement or email: sandipani@vishuujain@gmail.com

Campus: Kshapanak Marg, Dasheria maidan, Ujjain पुरेश 0734-2519238 Time -12 pm to 7 pm

Principal

पुरोहितों में आक्रोश प्रशासक को भी अवगत करा चुके पर कोई ध्यान ही नहीं दे रहा

24 घंटे के बाद भी महाकाल के पुरोहितों की नहीं सुनी, अब मुख्यमंत्री से मिलने की तैयारी

नवभारत न्यूज
उज्जैन। महाकाल मंदिर के पुरोहितों का कहना है कि उनकी समस्याएं सुनने को कोई जिम्मेदार तैयार ही नहीं है। कल ही मंदिर में उन्होंने अपनी मांगों को लेकर विरोध दर्ज कराया था इसके 24 घंटे बीत जाने के बावजूद किसी ने उनसे बात तक नहीं की। इससे नाराज पुरोहित अब सीधे प्रदेश के मुखिया यानी मुख्यमंत्री डॉ. मोहन यादव से ही मिलने की तैयारी कर रहे हैं ताकि उन्हें अपनी समस्याओं से अवगत करा सके। महाकाल मंदिर पुरोहित समिति के अध्यक्ष पंडित लोकेंद्र व्यास, सचिव दीपक शर्मा, पुरोहित आदेश गुरु, रूपम गुरु, शिव गुरु, संदीप शर्मा, तिलक व्यास आदि का कहना है कि मुख्यमंत्री से चर्चा के लिए वे समय लेंगे व उनसे मुलाकात कर मंदिर में आ रही समस्याओं से उन्हें अवगत कराएंगे। महाकाल मंदिर में कुल 22 पुरोहित कार्यरत हैं। जिनकी लंबे समय से मांगे नहीं मानी जा रही हैं। बुधवार को भी पुरोहितों ने मंदिर में एकत्रित होकर प्रशासन के समक्ष अपनी मांगें रखते हुए विरोध दर्ज कराया था। लेकिन इसके 24 घंटे के बाद भी कोई कार्रवाई होते नहीं दिख रहा है। इसलिए अब पुरोहितों को भी लग रहा है कि उनकी बात मंदिर समिति के अधिकारी भी सुनने को तैयार नहीं है। ऐसे में अब मुख्यमंत्री से ही मुलाकात कर उन्हें समस्या बताएंगे।

बार लिख कर दिया, सुनवाई नहीं मंदिर के सभी कांटेरों पर वर्तमान में अभिषेक-पूजन की रसीद नहीं काटी जाती है। इससे श्रद्धालु परेशान होते हैं। सभा मंडप में उनके तखत हटा दिए गए तो उन्हें वापस रखने का आश्वासन अधिकारियों ने दिया था। वे तखत अब तक नहीं रखे गए। मंदिर एक्ट के तहत उन्हें पदनाम मिले, लेकिन अब तक उन्हें उनके पद के अनुसूप नाम नहीं दिया गया है। पुरोहित समिति अपनी समस्याएं मंदिर प्रबंध समिति के प्रशासक को कई बार लिखित दे चुकी है। लेकिन आज तक किसी भी विषय पर टोस निर्णय नहीं लिया जा सका। इसके चलते पुरोहितों में समिति के प्रति नाराजगी बढ़ती जा रही है।

केंद्रीय मंत्री पासवान व फिल्म निर्देशक सिन्हा ने किए महाकाल दर्शन

भारत सरकार के केंद्रीय ग्रामीण विकास राज्य मंत्री कमलेश पासवान गुरुवार को उज्जैन प्रवास के दौरान भगवान महाकाल के दर्शन करने पहुंचे। वे सुबह की भोग आरती में शामिल हुए। आरती के बाद उन्होंने गर्भगृह के बाहर से खड़े होकर दर्शन लाभ प्राप्त किया। इस अवसर पर मंदिर प्रबंध समिति की ओर से उप प्रशासक एस. एन. सोनी ने उनका स्वागत किया। वहीं प्रसिद्ध फिल्म निर्देशक अनुभव सिन्हा ने भी गुरुवार को महाकाल के दर्शन किए। आपको बता दें कि अनुभव सिन्हा रा. वन, मुक्त, थप्पड़, आर्टिकल 15, दस और तुम जैसे कई शानदार फिल्में बना चुके हैं। इन दिनों वे अपने चलो पिवकर चलें टूर के तहत देशभर के 40 शहरों का दौरा कर रहे हैं जिसके तहत वे उज्जैन आए यहां उनका 15 वां पड़ाव है। सिन्हा ने यहां स्थानीय लोगों और इन्फ्लुएंसर्स से मुलाकात की।

